



Врз основа на член 108 од Законот за високото образование (Сл. весник на РМ бр. 35/2008 со измените), и согласно член 106 од Статутот на Универзитетот Американ Колеџ Скопје, Ректорската управа на Универзитетот распишува

**К О Н К У Р С**  
**ЗА ВТОР УПИСЕН РОК ЗА ЗАПИШУВАЊЕ СТУДЕНТИ НА ПРВ ЦИКЛУС**  
**СТУДИИ**  
**НА СТУДИСКИТЕ ПРОГРАМИ НА УНИВЕРЗИТЕТОТ АМЕРИКАН КОЛЕџ**  
**СКОПЈЕ**  
**ВО УЧЕБНАТА 2016/2017 ГОДИНА**

1. На факултетите на Универзитетот Американ Колеџ Скопје можат да се запишат вкупно 245 студенти во прва година на прв циклус студии во учебната 2016/2017 година.

1.1. На Факултет за деловна економија и организациони науки можат да се запишат вкупно 75 студенти во прва година на студии на следните насоки:

- Менаџмент, маркетинг и финансии (настава на македонски јазик);
- Менаџмент, маркетинг и финансии (настава на англиски јазик);  
**(НАСТАВНИТЕ ПРОГРАМИ СЕ АКРЕДИТИРАНИ ВО САД)**
- Сметководство и ревизија (настава на англиски јазик)

Кандидатите кои ќе се запишат на вонредни студии, освен на горенаведените насоки можат да се запишат и на насоката бизнис администрација.

1.2. На Факултетот за правни науки можат да се запишат вкупно 24 студенти во прва година на студии (настава на македонски јазик) на следните насоки:

- Правосудна насока
- Деловно право **(НАСТАВНАТА ПРОГРАМА Е АКРЕДИТИРАНА ВО САД)**

1.3. На Факултетот за архитектура и дизајн можат да се запишат вкупно 62 студенти во прва година на студии (настава на македонски јазик) на следните насоки:

- Архитектура;
- Внатрешна архитектура;
- Визуелни уметности;
- Архитектура и менаџмент **(НАСТАВНАТА ПРОГРАМА Е АКРЕДИТИРАНА ВО САД)**

Студентите кои ќе се запишат на архитектура можат да земат и дополнителна насока – архитектура и менаџмент, која Факултетот ќе ја понуди бесплатно.

1.4. На Меѓународната висока школа за архитектура и дизајн можат да се запишат вкупно 17 студенти во прва година на студии на следните насоки:

- Архитектура;
- Внатрешна архитектура.

1.5. На Факултетот за компјутерска техника и информатика можат да се запишат 24 студенти во прва година на студии (настава на англиски јазик) на следната насока:

- Софтверско инженерство;
- Компјутерски мрежи;
- ИТ менаџмент;
- Менаџмент на информациски системи (**НАСТАВНАТА ПРОГРАМА Е АКРЕДИТИРАНА ВО САД**)

Студентите кои ќе се запишат на софтверско инженерство можат да земат и дополнителна насока - менаџмент на информациски системи, која Факултетот ќе ја понуди бесплатно.

1.6. На Факултетот за странски јазици можат да се запишат 18 студенти во прва година на студии на следната насока:

- Настава по англиски јазик
- Деловна комуникација и превод на англиски јазик (**НАСТАВНАТА ПРОГРАМА Е АКРЕДИТИРАНА ВО САД**)

Студентите кои ќе се запишат на насоката настава по англиски јазик можат да земат и дополнителна насока – деловна комуникација и превод на англиски јазик, која Факултетот ќе ја понуди бесплатно.

1.7. На Факултетот за политички науки можат да се запишат 27 студенти во прва година на студии на следната насока:

- Психологија (настава на англиски и македонски јазик);
- Меѓународни односи и дипломатија (настава на англиски јазик);
- Меѓународни односи и дипломатија со бизнис (настава на англиски јазик) (**НАСТАВНАТА ПРОГРАМА Е АКРЕДИТИРАНА ВО САД**)

Студентите кои ќе се запишат на насоката меѓународни односи и дипломатија можат да земат и дополнителна насока – меѓународни односи и дипломатија со бизнис, која Факултетот ќе ја понуди бесплатно.

Ако на некои од факултетите не се пополни соодветниот број на студенти, за неисполнетиот број на студенти може да се зголеми бројот за запишување студенти на некој од другите факултети на Универзитетот, но во рамките на вкупниот број на студенти што можат да се запишат на Универзитетот.

\*Сите деловно ориентирани програми на сите факултети, освен на Факултетот за деловна економија и организациони науки кои се акредитирани во САД се однесуваат на тригодишни студии од прв циклус и едногодишни специјалистички студии од втор циклус.

2. Индикативниот надоместок за запишување и посетување настава на прв циклус студии за една академска година со вредност од 60 ЕКТС изнесува:

- 2.000 евра за студирање на студиските програми на сите факултети
- 2.600 евра за студирање на англиски јазик на студиските програми на Факултетот за деловна економија и организациони науки.

Надоместокот за студирање и условите за можните начини на плаќање и попустите кои се одобруваат, се регулирани со тарифникот на Универзитетот.

3. Право на запишување на прв циклус студии на факултетите имаат кандидати кои положили државна матура или меѓународна матура.  
Право на запишување на прв циклус студии имаат и кандидати со завршено четиригодишно средно образование во претходните учебни години (пред учебната 2007/2008 година) кои не полагаале државна матура.  
По исклучок, под услови кои ги утврдува факултетот, на студии можат да се запишат и лица без претходно завршено соодветно образование, ако станува збор за исклучително надарени лица за кои може да се очекува дека и без завршено претходно образование успешно ќе ги завршат студиите.  
Ако на конкурсот за запишување студенти на прв циклус студии во првиот уписан рок не се јави доволен број на кандидати кои ги исполнуваат условите од став 1 на овој член, право на упис на прв циклус студии може да имаат и кандидати кои положили училишна матура во гимназиско образование или завршен испит по завршено соодветно стручно средно образование со четиригодишно траење.  
Странските државјани се запишуваат на студии под исти законски услови како и државјаните на Република Македонија, и со пријавата приложуваат решение за нострификација за завршено средно образование односно доказ дека е започната постапка за нострификација кај надлежните институции.  
На Универзитетот можат да се запишат и кандидати во повисоки години кои се трансфер од други високообразовни установи, кандидати што имаат завршено високо или вишо образование, студенти кои посетуваат програма Еразмус +, како и други програми за мобилност на студенти, но во рамките на вкупната квота на студенти.  
Доколку на конкурсот се јават повеќе кандидати од утврдениот број согласно овој конкурс, нивниот избор ќе се врши со рангирање според постигнатиот просечен успех во средното образование.
4. Кандидатите за запишување и посетување настава на наставни програми на англиски јазик ќе бидат тестирани за степенот на познавање на јазикот.  
Врз основа на постигнатите резултати на тестирањето ќе се организира подготвителна настава по англиски јазик.
5. Универзитетот за кандидатите што ќе се запишат на прв циклус студии ќе организира:
  - подготвителна настава по англиски јазик (за студенти кои се запишуваат на наставни програми на англиски јазик);
  - подготвителна настава по математика (за студенти на Факултетот за деловна економија и организациони науки, Факултетот за архитектура и дизајн и Факултетот за компјутерска техника и информатика);
  - подготвителна настава по цртање (за студенти на Факултетот за архитектура и дизајн);
  - подготвителна настава по информатика (за студенти на Факултетот за компјутерска техника и информатика);
  - кариерно советување,
  - обука за подготвување на биографија, мотивациско писмо и интервју за работа,
  - обука за користење на електронска библиотека ЕБСКО,
  - обука за користење на Мудл (Moodle) платформа за настава и интеракција со наставниот кадар.

6. На Универзитетот Американ Колеџ Скопје кандидатите можат да се запишат и на вонредни студии на сите факултети, освен на Факултетот за архитектура и дизајн, доколку исполнуваат соодветни услови, а во рамки на вкупниот број на студенти од точка 1 на овој конкурс.

Индикативниот надоместок за запишување и студирање на вонредните студенти за една академска година со вредност од најмалку 60 ЕКТС изнесува:

- 2.000 евра за студирање на студиските програми на сите факултети
- 2.600 евра за студирање на англиски јазик на студиските програми на Факултетот за деловна економија и организациони науки.

Надоместокот за студирање и условите за можните начини на плаќање се регулирани со тарифникот на Универзитетот. Одредбите од точка 7 на овој конкурс важат и за вонредните студенти, со исклучок на алинеа три.

7. Уписниот рок започнува со објавувањето на конкурсот и трае до 01.10.2016 година.

Доколку на конкурсот се јават повеќе кандидати од утврдениот број согласно овој конкурс, нивниот избор ќе се врши врз основа на рангирање што посебна комисија на Универзитетот ќе го изврши согласно Одлуката за утврдување број на студенти, услови и критериуми бр.08-432/6 од 11.04.2016 година.

Подетални информации во врска со овој конкурс можат да се добијат на Универзитет Американ Колеџ Скопје на тел. број 2 463 156 или на веб страната на Универзитетот [www.uacs.edu.mk](http://www.uacs.edu.mk).

**Универзитет Американ Колеџ  
Скопје  
Ректорска управа**